

పరిచయం-గళ్ళా శ్రీనివాసరావు

కథారచయితగా శ్రీ గిడుగు రాజేశ్వర రావు సాహితీ లోకానికి పరిచితులే. వీరి కథలు అనేక

వత్రికలలో ముద్రితమై పోటీలలో బహుమతులు గెల్చుకొన్నాయి.

“మరుగుపడిన మమత” లో వృద్ధాప్యంలో వచ్చే సమస్యను వివరించటం జరిగింది. ఇది ప్రతి మనిషి జీవితంలో ఎదురయ్యే సంఘటనే. సావిత్రమ్మ చిన్న కొడుకు సుందరం, చిన్నకోడలు సరళ, పెద్దకోడలు భువనేశ్వరి. భువనేశ్వరి భర్తతో కలకత్తాలో ఉంటుంది. డబ్బు అహం ఎక్కువగా ఉన్న ఈమె కథలో ముఖ్య మలుపుకు కారణం అవుతుంది. ఇందులో సావిత్రమ్మ పాత్ర దయనీయమైంది. ఈమె ను ఎవరి దగ్గర ఉంచాలి ఎంతకాలం ఉంచాలి అనేది సమస్య. దీనితో కనిపెంచిన తల్లిని వదులు కోలేక, భార్య మాటకు ఎదురుచెప్పలేక మానసికంగా నలిగిపోయే పాత్ర సుందరం ది. స్వతహాగా అత్తగారిపై ఎటువంటి కోపం లేకపోయినా తోడికోడలు ప్రవర్తనతో కఠినంగా మారిన పాత్ర సరళ.

ఒకరోజు వారపత్రికలో “కలకత్తా ఆంధ్ర మహిళామండలి కార్యకర్తలు వికలాంగులకు కొన్ని కృత్రిమ ఉపకరణాలు ఉచితంగా పంచిపెడుతూ తీయించుకొన్న పాట్లో తోడికోడలు భువనేశ్వరి కనిపిస్తుంది. ఇంట గెలవలేని వాళ్ళంతా రెచ్చగెలసి రాజ్యం చేయాలని ఆరాటం అంటూ గునుస్తుంది. పక్షవాతం వచ్చిన అత్తగారితో తాను నానా అవస్థలు పడుతుంటే సంఘ సేవికలా తన తోడికోడలు పేరు సంపాదిస్తుంది. కష్టం తనకు, పేరు ఆమెకు అని బాధపడుతుంది. ఈ అసూయ సహజమైంది. ఉపనయనానికి వచ్చిన భువనేశ్వరి అత్తగారిని చూడటానికి వస్తుంది అప్పుడు ఆమె ప్రవర్తనతో సరళ కఠినంగా మారుతుంది.

అంతకు పూర్వం అత్తగారికి పక్షవాతం వచ్చిందని చెప్పినారాని తోడికోడలుతో అత్తగారు ఎలా మంచానికి అంటుకుపోయింది క్రమంగా ఎలా కోలుకుంది వివరించి “మీరు కొన్నాళ్ళు కలకత్తాలో అత్తగారిని ఉంచుకుంటే మాకు కాస్త ఊపిరి పీల్చుకొన్నట్లు ఉంటుంది అని సూచించిన సరళ కంఠశోషకు ప్రయోజనం లేకపోగా, భువనేశ్వరి అప్రస్తుత విషయాలు మాట్లాడుతుంది. దీంతో సరళ” నాకు మాత్రం చిన్నపిల్లలు లేరు? నేను ఆమె కన్నా చిన్నదానను కాను? అసలు భువనేశ్వరికి మొదటి నుండి నేనంటే అలుసే నగలతో కట్టుకానుకలతో వచ్చిందని మిడిసిపాటు” అని మనస్సులో వాపోతుంది. వీటన్నింటికంటే కలకత్తా వెళ్ళిపోతూ భువనేశ్వరి

“సరళా నువ్వు చిన్నదానవు. నీకున్న సహనం ఓపికా నాకు లేదు. ఈపరిస్థితిలో అత్తగారిని కలకత్తాలో పెట్టుకొని నేను భరించలేను. నీకు ఎంత పంపమంటావో చెప్పు మీ బావగారితో చెప్పి డబ్బు ఏర్పాటు చేయిస్తా. ఆమెను కలకత్తా మాత్రం పంప మాకు” - అంటూ బేరమాడుతుంది. నా దగ్గర డబ్బుంది - నేను ఏ ఏర్పాటు అయినా చేసుకోగలను అనే భువనేశ్వరి అహం సరళ మనస్సును గాయం చేస్తుంది. పర్యవసానంగా తోడికోడలు మీద అక్కను, ముసలి అత్తగారి మీద జాలిని వెనక్కునెట్టి వేస్తాయి. అత్తగారిని కొన్నాళ్ళు కలకత్తా పంపే ఏర్పాటు చేయమని సరళ భర్తతో వాదన పెట్టుకొంది. వీరి ఘర్షణ తెలిసిన సావిత్రమ్మ కొడుకుతో “నువ్వు దిగులు పడకు పెద్దకోడలు దగ్గర కొద్ది నెలలు ఉన్నాను అనిపించుకొని మళ్ళీ నీ దగ్గరకు వచ్చి నీ చేతిలో ప్రశాంతంగా కళ్ళు మూస్తాను. అని చెప్పుంది. దీనితో తల్లిని కలకత్తా పంపటం కనీసం కొన్ని నెలలు అక్కడే ఉండే ఏర్పాటు చేయటం అని

వార్యం అని సావిత్రమ్మతో సరళను పంపే ప్రతిపాదనతో ఇద్దరిని కలకత్తా రైలు ఎక్కిస్తాడు. రైలు ముందు స్టేషన్లో జరిగిన గొడవతో ముందుకు వెళ్ళడానికి వీలులేక ఆగిపోతుంది. అక్కడ ఒక దృశ్యం సరళను ఆకర్షిస్తుంది.

“ముగ్గురు అల్లరి పిల్లలు ఒక పెద్ద పందిని రాళ్ళతో కొడుతూ నానారకాలుగా హింసిస్తుంటారు. అది జాలిగా బాధతో ఆరుస్తుంటుంది. అది తప్పించుకో దలచుకొంటే తప్పించుకోగలదు గాని దాని కాళ్ళ మధ్య అప్పుడే పుట్టిన కూనలు ఉన్నాయి. అది చూసిన సరళ మనస్సు ఆలోచనతో నిండుతుంది. “రాలిపోయో తరానికి - రానున్న తరం మీద మమకారం లేకుండా ఈసృష్టి అవిచ్ఛిన్నంగా సాగేనా అన్న ప్రశ్న ఆమె మనస్సులో కదలుతుంది” రైలు వెనక్కి వస్తుంది.

అత్తయ్య లెండి అని మృదువుగా తట్టి ఈరైలు ఇవాళ పొదట ప్రయాణం రద్దయ్యింది ఇకపోదాం - ఇంక మీరు కలకత్తా వెళ్ళనేవద్దు అని అత్తగారి చెయ్యి పట్టుకొని ముందుకు నడుస్తుంది సరళ. సరళ మాటల్లోని మార్గవంసున్నితంగా తాకి తప్పిపోయిన ఆత్మీయత తిరిగి వచ్చి మెల్లగా తలుపుతట్టినట్లనిపించింది సావిత్రమ్మకు.

ఈ పాత్రలద్వారా రచయిత నిత్యం మన కళ్ళెదురు జరిగే సంఘటనలను చూపుతూ, సుందరం సరళ లాంటి వారికి తల్లి ప్రేమను ఔన్నత్యాన్ని చెప్పడానికి పంది, పంది పిల్లలను ఉదాహరణగా చూపి వారిలో కనువిప్పు కలిగించారు. పెద్దల బరువు, బాధ్యతలు వారి పిల్లలు మోయాల్సిన అవశ్యకతను బాధ్యతను నేటి యువతరానికి తెలియ జేప్పే కథ మరుగుపడిన మమత.

# మమనమది మమల

## సిగ్గున రానేక్కరం

**కు** సలితనం చీకటి లాంటిది. అందులో ప్రేమా, ఆదరణ కరువైతే కీచు రాళ్ళ రొద తోడైనట్టు మరింత భయం కరంగా పరిణమిస్తుంది.

సావిత్రమ్మ మనసులో ఇటువంటి భావన ఈ మధ్యనే సుమారు నెల రోజుల నుంచి కలుగుతోంది. ఈ చరమ దశలో తనకు ప్రశాంతంగా కళ్ళు మూసే అదృష్టం రాసి పెట్టిలేదేమో అనుకుంది.

చిన్న కోడలు సరళ "అత్తయ్యా?" అని నోరారా పిలిచేది. ఈ మధ్య ముభావంగా ఉంటోంది. లెక్కగా - నిర్లిప్తంగా మాట్లాడుతోంది. కోడలు పనుల్లో - బాధ్యతల్లో మునిగినా - మనవలిద్దరూ - "మామ్మా? కథ చెప్పవూ?" అని వచ్చి పక్కను చేరి కొంతసేపు ఆమెతో గడిపి వెళ్ళడం జరిగేది.

పెద్ద కోడలు భువనేశ్వరి కలకత్తా నుంచి వచ్చి వెళ్ళిన నాటి నుంచి ప్రశాంతంగా సాగుతున్న ఆమె జీవితంలో ఏదో మార్పు స్పష్టంగా కనిపిస్తోంది. ఈ మార్పుకూ, భువనేశ్వరి రాకకూ ఏదో సంబంధం ఉందని ఆమె కుమిలి పోసాగింది. భువనేశ్వరి వెళ్ళిపోయిన తరువాత వారం రోజులపాటు కొడుకు సుందరం - చిన్న కోడలు సరళ ఏదో ఘర్షణ పడడం - వాదించుకోవడం ఆమె చెవిని పడింది. తన సంరక్షణ గురించే ఈ వివాదం.

పిల్లల చిన్నారి మనసుల్లో పెద్దల అసాధారణమైన ప్రవర్తన ఎలాంటి పంచలనం కలిగించిందో ఏమో - లేక ఈ ఘర్షణ కంటికి నాయనమ్మే కారణం అనుకున్నారో - లేక తల్లికొడుతుందన్న భయమో మనవలిద్దరూ చనువుగా సావిత్రమ్మ దగ్గరకు రావడం లేదు.

"ఎవ్వరికీ అక్కరలేని దాననయ్యాను" అన్న నిరాశ చోటు చేసుకుందామె మనసులో.

"నాకు ఈ పక్షవాతం రాకుండా కాళ్ళూ, చేతులూ వశంలో ఉండగా కళ్ళు మూసు కుంటే - "ఇవాళ మధ్యాహ్నం నుంచి మరి మౌన ముద్ర వేసుకుంది చిన్న కోడలు" అనుకుంది ఒకనాటి సాయంత్రం సావిత్రమ్మ.

అదే సమయంలో వానకు చిక్కకుండా త్వరపడి ఇల్లు చేరుకున్న సుందరం కాలి జోళ్ళు విప్పుకుంటున్నాడు.

"సెలవు పెట్టేరా?" అని అడిగింది సరళ.

సెలవు దేనికన్నట్లు పరాకుగా చూస్తున్న సుందరం చెవిలో "అవును - ఎందుకు పెడతారులెండి. ఏదో నా కంటి తుడుపుకు ఆ క్షణం అలా అన్నారు కానీ - మీకు జ్ఞాపకం ఉంటే కదా?" అన్న మాటలు వ్యంగ్యంగా - నిష్కారంగా ధ్వనించాయి.

అప్పటికి కానీ సుందరానికి అసలు విషయం గుర్తుకు రాలేదు. అతని వదిన వచ్చి వెళ్ళిన మరునాడే "సెలవు పెట్టి - అత్తగారిని కలకత్తాలో విడిచిరండి" అని సరళ పేచీ పెట్టింది.

వాద ప్రతివాదాల తరువాత - "అలా గేలే ఇప్పుడు సెలవు దొరకదు. నెల పోయినాక సెలవు పెడతా" అని అప్పటికి ఆ ఇరుకులోంచి బయట పడ్డాడు సుందరం.

మళ్ళీ సరళ ఈ ప్రస్తావన తీసుకు రావడానికి ఏదో బలమైన ప్రేరేపణ ఉందని అతనికేం తెలుసు? బయట కురుస్తున్న వానకు చిక్కకుండా ఇంట్లో అడుగు పెట్టిన సుందరానికి ఎదురైన ఈ అనుకోని గాలి వాన చాలా కలవరపెట్టింది.

"అత్తగారిని మీ అన్న గారింట్లో విడిచి రండి. నా పిల్లలనే చూసుకోనా? - చంటి పిల్లలాగున్న అత్తగారికే సంరక్షణ చేసుకోనా? చాలీ చాలని ఆదాయంతో - పని మనిషి దొరక్క సంవత్సరం పాటు ఎలాగో నెట్టుకు వచ్చాం. కాస్త మీ వదిన కూడా ఈమె సేవ చేసి తరించనీయండి. పెద్ద కొడుకు దగ్గర తల్లి ఉండడం విధాయకమే" అంది నిష్కర్షగా సరళ - భువనేశ్వరి వెళ్ళిన మరునాడే.

"మా అమ్మకు నేను ఒక్కడినే కొడుకు నైతే ఏంచేసే దానివి చెప్పు? ఏడు పదులు నిండిన వయసులో పక్షవాతం వచ్చినా కేవలం మంచాన పడిపోకుండా ఏదో కోలుకుంది. బ్రతికినన్నాళ్ళు బ్రతుకు తుందా? అంత దూరం ఈ వయసులో ఎందుకు ప్రయాణం కట్టిస్తావు?" అన్నాడు నెమ్మదిగా సుందరం.

అలా బ్రతిమాలుతున్న సుందరం మనసులో పాత విషయాలెన్నో మెదిలాయి.

నుమారు ఎనిమిదేళ్ళ క్రితం - "అమ్మను కలకత్తా తీసుకొని వెళతాను" అని అన్న అంటే సుందరం తల్లిని పంపించాడు. సావిత్రమ్మకూడా కాదనలేక వెళ్ళింది. ఖైదీలా ఐదారు నెలలు గడిపి తిరిగి వచ్చేసింది. అక్కడి వాతావరణంతో సరిపెట్టుకోలేకపోయింది.



వదినకు మహిళా మండలి కార్యక్రమాలు తప్పనిసరి. అన్న ఇంట్లో ఉండటమే అరుదు. ఇల్లు తీసి పందిరి వెయ్యగల పిల్లలు. అర్థం కాని బెంగాలీ భాష మాట్లాడే ఇరుగు పొరుగు. చాకిరికి తప్ప ఎవ్వరికీ గుర్తింపుకు రాని యంత్రాన్ని అనుకుంటూ బాధపడి తిరిగి వచ్చిన తల్లి మాటలు జ్ఞాపకం చేసుకున్నాడు సుందరం. భర్త ముఖంలోకి చూస్తే తన పట్టుదల ఎక్కడ సడలిపోతుందో అని తీక్షణంగా ఎటో చూస్తూ - "నాలుగు రోజులు సెలవు పెట్టండి ఆమెను దింపిరావడానికి చాలు. మీ వదినకు అసలే చీమకుట్టినట్లు లేదు నా బాధ. ఉత్తరం రాస్తే పట్టించుకునే స్వభావం కాదు మీ అన్నగారిది" అన్న సరళ మాటలు సుందరాన్ని జ్ఞాపకాల వలయంలోనుంచి వాస్తవంలోకి లాక్కు వచ్చాయి.

ముక్కు మీద కోపం సరళకు సహజమే కానీ ఆ కోపం క్షణికమే అటువంటిది ఇవాళ ఇంతగా అత్తగారిని కలకత్తా పంపమని మంకుపట్టుపట్టడానికి కారణం ఏమిటో సుందరానికి తెలియలేదు.

ఉదయమే భర్తను ఆఫీసుకూ, పిల్లలను బడికి పంపి - అత్తగారికి స్నానం చేయించి తల దువ్వి - భోజనాలు ముగించే సరికి తలప్రాణం తోకకు వచ్చింది కాస్త పడుకుందామనుకుంటున్న సమయంలో ఆ వేళ వచ్చిన వారపత్రిక తిరిగేస్తూ ఉంటే ఒక ఫోటో సరళ కళ్ళపడింది.

కలకత్తాలోని ఆంధ్ర మహిళా మండలి కార్యకర్తలు వికలాంగులకు కొన్ని కృత్రిమ ఉపకరణాలు ఉచితంగా పంచి పెడుతూ తీయించుకున్న ఫోటో అది. తోటి కోడలు భువనేశ్వరి ఆ ఫోటోలో పడాలని ప్రక్కనున్న వాళ్ళని నెట్టుకుంటూ మరీ నిలుచుని ఉంది.

"ఇంట గెలవలేని వాళ్ళంతా రచ్చగెలవాలనీ - రాజ్యం చెయ్యాలనీ ఆరాటం" అంటూ గునిసింది వార పత్రికను పక్కకు నెట్టిన సరళ.

ఒక నెల క్రితం మేనల్లుడి ఉపనయనం అంటూ ఈ ప్రాంతానికి వచ్చిన భువనేశ్వరి అత్తగారిని చూడడానికి ఒక రోజు సుందరం ఇంటికి వచ్చింది.

అత్తగారు - పక్షవాతం వచ్చి కోలుకున్నాక - భువనేశ్వరి అదే రావడం. అంతకు ముందు "అమ్మకు సీరియస్ గా ఉందని" సుందరం టెలిగ్రామ్ ఇస్తే అన్న వచ్చి వెళ్ళాడు - కానీ భువనేశ్వరి రాలేదు. పిల్లలకు ఒంట్లో బాగులేదని కలకత్తాలోనే ఉండిపోయింది. అలా వచ్చిన భువనేశ్వరితో అత్తగారు ఎలా మంచానికి అంటుకుపోయిందీ - ఎలా క్రమంగా కోలుకున్నదీ వివరించి - "మీరు కొన్నాళ్ళు కలకత్తాలో అత్తగారిని ఉంచుకుంటే మాకు కాస్త ఊపిరి పీల్చుకున్నట్లు ఉంటుంది" అని సూచించింది - సరళ.

సరళ కంఠ శోషకు ప్రయోజనం లేకపోగా - భువనేశ్వరి ఏవేవో అప్రస్తుత విషయాలు మాట్లాడింది. ఇదివరలో సరళ కాపురానికి వచ్చిన కొత్తలో అత్తగారిని తీసుకొని కలకత్తాలో ఐదారు నెలలు



'ఉంచు కున్నందుకు ఎంతో ఘనకార్యం, ఉపకారం చేసినట్లు చెప్పుకుంది. కానీ - అప్పటి పరిస్థితికీ - ఇప్పటి పరిస్థితికీ ఏమైనా పోలిక ఉందా? అని భువనేశ్వరి ఏ మాత్రం ఆలోచించినట్లు కనపడలేదు. అప్పట్లో అత్తగారు ఆరోగ్యంగా ఉండడమే కాదు. ఆమె ఎక్కడ ఉన్నా ఏనుగున్నంత బలం. వంట వార్చు ఆవిడే చూసుకునేది. మనవల్ని సముదాయించి ఇల్లంతా చక్క బెట్టుకునేది. అలా ఆవిడ మసలుకుంటే చంటి వెంటితో సతమతమైపోతున్న భువనేశ్వరి నిలదొక్కుకోగలిగింది. అందుకే బావగారు కలకత్తా నుంచి సుందరాన్ని ఒప్పించి మరీ తల్లిని తీసుకొని వెళ్ళారు కూడా.

ఇప్పుడు ఆమె పరిస్థితి వేరు. పక్షవాతం వచ్చి తేరుకున్నా - ఆమెకు స్నానం చేయించి - బట్ట కట్టి - తల దువ్వి - చిన్న పిల్లను చూసినట్లు చూసుకోవాలి. ఆఫీసు కు పోయే కొడుకు ఉద్యోగం మాని ఈ పనులు చెయ్యలేడు కదా?

"నాకు మంత్రం చిన్న పిల్లలు లేరూ? నేను ఆమె కన్నా చిన్న దాన్ని కానూ? అసలు భువనేశ్వరికి మొదటి నుంచీ నేనంటే అలుసే? తానే నగలతో - కట్టు కానుకలతో వచ్చిందని మిడిసిపాటు" అని మనసులో వాపోయింది సరళ.

ఈ విషయాలన్నీ ఒక ఎత్తూ - కలకత్తా వెళ్ళిపోతూ భువనేశ్వరి అన్న ఆఖరి మాటలు ఒక ఎత్తూ - ఆ మాటలు అనకుండా ఉంటే అసలు ఇంత పేచీ వచ్చేది కాదేమో?

"సరళా నువ్వు చిన్నదానివి. నీకున్న ఓపికా - సహనం నాకు లేదు. ఈ పరిస్థితిలో అత్తగారిని కలకత్తాలో పెట్టుకుని నేను భరించలేను. నీకు ఎంత పంపమంటావో చెప్పు మీ బావగారితో చెప్పి నెల నెలా నేను డబ్బు పంపే ఏర్పాటు చేస్తాను. కలకత్తా మాత్రం పంపకుసుమా?" అని బేరమాడింది భువనేశ్వరి. ఆ మాటలలో అభ్యర్థనకన్నా - "నా దగ్గర డబ్బు ఉంది - నేను ఏ ఏర్పాటైనా చేసుకోగల" నన్న అహం సరళ మనసును గాయం చేసింది. తన పేదరికాన్ని ఈ విధంగా ఎత్తి చూపినట్లు బాధపడింది సరళ.

"కలకత్తాలో ఉద్యోగాలు చేసుకుం

టున్నా వాళ్ళకి ముసలి తల్లిదండ్రులు ఉండరూ? వాళ్ళని కొడుకులు ఎక్కడికి పంపివేస్తున్నారు?" అని అడగాలని అనుకున్నా నోరు పెగిలి మాటలు వెలుపలికి రాలేదు. తల్లికి ఒంట్లో బాగులేదని ఆడపాదపా వచ్చిన ఆడపడుచులు తల్లికి సరియైన సదుపాయం అందడం లేదని పెదవి విరిచారు కానీ - అన్న దగ్గరికి వంపమని ఎవరూ అనలేదు. సుందరం ఆర్థిక పరిస్థితిని కూడా సరిగ్గా అంచనా వెయ్యలేదు.

అలాంటి సమయంలోనే అత్తగారిని కొన్నాళ్ళపాటు కలకత్తా పంపే ఏర్పాటు

బట్టలు మార్చుకుని బాత్ రూమ్ లోకి పోబోతున్న కొడుకు వెనుకనే మెల్లగా నీడలా వెళ్ళింది సావిత్రమ్మ.

ఒక చేతిని ఇంకొక చేత్తో ఎత్తిపట్టుకుని ఒక కాలు ఈడుస్తూ - వచ్చిన తల్లి సుందరంతో - నువ్వు దిగులుపడకు. పెద్ద కోడలు దగ్గర కొద్ది నెలలు ఉన్నాను అనిపించుకుని మళ్ళీ నీ దగ్గరకు వచ్చేస్తాను. నీ చేతి మీదుగానే ప్రశాంతంగా కళ్ళు మూసుకుంటాను. సరళతో అనవసరంగా ఘర్షణ పడవద్దు. నన్ను కలకత్తాలో దిగపెట్టు" అని ఓదార్చింది. ఆమె ప్రతీ మాటాకాస్త ఈడుస్తూ అంటే అందరికీ



చెయ్యమనీ - లేదా సెలవు పెట్టి ఆమెను కలకత్తాలో దింపిరమ్మనమనీ సరళ భర్తతో వాదన పెట్టుకుంది. పాపం సుందరం ఏమీ అనలేకా - తల్లిని కలకత్తా పంపడం ఇష్టం లేకా - "అలాగేలే" అంటూ నెట్టుకొని వచ్చాడు ఇన్ని రోజులూ ఈ విషయంలోనే రెండు రోజులు మాటలు మానుకోవడం, ఘర్షణ పడడం కూడా జరిగింది ఇద్దరి మధ్య. ఈ మధ్య కాస్త ఈ వివాదం మరుగున పడిందని సుందరం ఊపిరి తీసుకున్నా ఈ వార పత్రికలో పడ్డ ఫోటో మళ్ళీ సరళను కదిలించింది. పర్యవసానంగా తోటి కోడలు మీద అక్కను ముసలి అత్తగారి మీద జాలిని వెనక్కు నెట్టేసింది.

ఇంట్లో అడుగు పెడుతూనే భార్య వేసిన ప్రశ్నల వర్షం - ఆమె ముఖంలోని రుస రుస సుందరాన్ని చికాకు పరిచాయి. సరళ ప్రతిపాదన సమంజసమా కాదా అన్న తర్కం ఎలా ఉన్నా తల్లి ఈ ప్రయాణం తో మానసికంగా నలిగిపో తుందని ఎంతో బాధపడ్డాడు.

అర్థం కావడం కష్టమే - కానీ కొడుక్కీ - కోడలికీ - మనవలకి కొన్ని నెలల నుంచి అఅవాలై పోయింది. కొన్ని మాటలకి మనవలిద్దరూ నవ్వుతారు కూడా.

'తల్లిని కలకత్తా పంపడం - కనీసం కొన్ని నెలలు అక్కడ ఉండే ఏర్పాటు చెయ్యడం - అనివార్యం అనుకున్నాడు సుందరం'. అయితే సరళ ప్రతిపాదనకు ఒక చిన్న సవరణ చేశాడు. "లేడీస్ కూపేలో రిజర్వు చేయించి నిన్నూ అమ్మనూ కలకత్తా పంపుతాను. అన్నకు టెలిగ్రామ్ ఇస్తాను. అమ్మ వెంట నువ్వు వుంటేనే మంచిది. రైలులో ఏ అవసరం వచ్చినా నువ్వు ఆమెను చూసుకోగలుగుతావు. నేను సెలవు పెట్టి నువ్వు తిరిగే వచ్చే వరకూ పిల్లలిద్దరినీ చూసుకుంటాను" అన్నాడు.

ఆ విధంగానే పదిహేను రోజుల తరువాత తల్లిని, సరళనూ హౌరా బండిలో ఎక్కించాడు. రైలు కదిలే దాకా ఉండి చిన్నబుచ్చుకున్న ముఖంతో ఇంటిదారి పట్టాడు. వచ్చే ముందు సరళతో "అమ్మను జాగ్రత్తగా చూసుకో" అని

చెప్పాలనుకున్నాడు. కానీ - మనసులోని వేదనతో మాట పెగిలి రాలేదు.

రైలు కదిలే వేళ భర్త ముఖంలోకి చూడలేక పోయింది సరళ.

“పిల్లల్ని జాగ్రత్తగా చూసుకోండి. చిన్నవాడు మరీ రోడ్డుమీదనే ఆడు కుంటాడు” అని చెప్పాలనుకున్నా సుందరం అన్యమనస్కరంగా చెయ్యి ఊపుతూ ఉంటే రైలు కదిలిపోయింది. తన కళ్ళలోకి చూడకుండా భర్త తప్పించు కున్నాడేమో అనుకుంది సరళ మనసులో.

సావిత్రమ్మ రెండు కళ్ళూ మూసుకుని తన నీటులో కూర్చుంది. శుష్కించి ఎండుటాకులా ఉంది. కిటికీలోంచి వెనక్కు పోతున్న స్టేషనూ, ప్లాట్ ఫారమ్ చెట్లూ, చేమలూ, భవనాలూ చూస్తూ ఆలోచిస్తోంది సరళ. చిన్నకొడుకు ఎండలో ఆడతాడని రబ్బరు బంతి తీసి దాచి పెట్టింది. మళ్ళీ ఇవ్వటం మరచిపోయింది. దాన్ని వెతుక్కుని దొరక్క-మారాం చేసి భర్త చేత దెబ్బలు తింటాడేమో? వాడికి రాత్రి తల్లి దగ్గరే పడుకునే అలవాటు. ఈ మూడు నాలుగు రోజులూ నిద్రపోడు- అనుకుంది.

ఇంతలో పరుగు పెడుతున్న రైలు వేగం తగ్గి కర్కశంగా శబ్దం చేస్తూ ఆగింది. ఎక్కడో సిగ్నల్ ఇవ్వలేదేమో? ప్రయాణీ కులు ఏవో ఊహాగానాలు చేస్తూ మాట్లాడు కుంటున్నారు. తన ఆలోచనల మధ్య కిటికీలోంచి చూస్తున్న సరళను ఒక దృశ్యం ఆకర్షించింది. మనసు ఆశ్చర్యంతో నిండి పోయింది

ఒక గోడవార ముగ్గురు అల్లరి పిల్లలు ఒక పెద్ద పందిని ఇటుక బెడ్డలతోనూ, రాళ్ళతోనూ గురిచూచి కొట్టి హింసిస్తూ - అది బాధతో జాలిగా అరుస్తూ మూలు గుతూ ఉంటే ఆటవికంగా ఆనంది స్తున్నారు. మహా ఉంటే ఎనిమిదీ-తోమ్మిది ఏళ్ళు మించి ఉండదు ఆ పిల్లల వయసు అంత పెద్ద పంది ఒక్క దూకులో అక్కడి నుంచి అవలీలగా పారిపోగలదు ప్రయత్నిస్తే అలా బాధగా అరుస్తూ రోదిస్తూ ఆ దెబ్బలు భరించడం ఎందుకో అర్థం కాలేదు. నిశితంగా అటు చూస్తున్న సరళకు.

ఇంతలో రైలు మెల్లగా కదిలింది. కానీ ముందుకు పోక వెనక్కు నడుస్తోంది.

తోటి ప్రయాణీకులు రణగొణ ధ్వనితో



ఏదో చెప్పుకుంటున్నారు.

ఈ రైలు కదలికలో సరళ చూపుకు అడ్డుగా ఉన్న ఒక చిన్న ముళ్ళ పొద వెనక్కు పోయి ఆ పంది నాలుగు కాళ్ళ మధ్య ఎర్రని మాంసపు ముద్దల్లా ఉన్న అప్పుడే పుట్టిన పంది కూనలు కనబడ్డాయి.

సరళకు సందేహ నివృత్తి అయ్యింది. ఆ కూనలకు ఏ రక్షణ లేకుండా అక్కడ వదలి పారిపోలేక - ఆ దెబ్బలు పసి కూనల మీద పడకుండా తానే భరిస్తూ రోదిస్తోంది. మాతృత్వానికి నిర్వచనంలా స్థిరంగా నిలుచుని హృదయ విదారకంగా అరుస్తోంది పంది.

రాలిపోయే తరానికి - రానున్న తరం మీద ఈ మమకారం లేకుండావుంటే ఈ సృష్టి అవిచ్ఛిన్నంగా సాగేనా? అన్న ప్రశ్న సరళ మనసులో మెదిలింది. ఆ అల్లరి పిల్లల్ని వారిచడం కదులుతున్న రైలు బండిలో కూర్చున్న తన చేతకాదు కాని, లేకుంటే కుర్ర వెధవల్ని నాలుగు తన్ని అవతలకు విసిరేద్దామనిపించింది సరళకు కంట్లో ఏదో నలుసు పడింది.

ముందు స్టేషన్లో ఏదో రైలు ప్రమాదం జరిగిందనీ, ఈ రైలును రద్దు చేశారనీ నిరాశా, విసుగూ వ్యక్తం చేస్తున్నారు ప్రయాణీకులు. ఇంతలో రైలు స్టేషన్ చేరుకుంది.

మైకులో రైల్వేవారి ప్రకటన వినిపి స్తోంది. రైలును రద్దు చేశారనీ, రైలు ఛార్జీలు వాపస్ చేసే ఏర్పాటు జరుగుతుందనీ, రెండు రోజుల్లో తీసుకోవచ్చుననీ ఆ ప్రకటన సారాంశం.

తోటి ప్రయాణీకుల నిరుత్సాహం ఎలా ఉన్నా సరళ మనసు విచిత్రంగా తేలిక పడింది.

సావిత్రమ్మ రైలు నడుస్తున్నదన్న ధ్యాసలో ఉండే తప్ప - అది వెనక్కు వచ్చినట్లా ప్రయాణం రద్దయినట్లా ఆమెకు తెలియదు. కళ్ళు మూసుకుని ఆమె ఆలోచనల వలయాల్లో తిరుగు తోంది.

డైబ్బె ఏళ్ళ జీవితానుభవాలతో దగ్గర దగ్గర ముడతల పడ్డ ఆమె ముఖంలోకి చూస్తూ - “అత్తయ్య? లెండి” అని మృదువుగా తట్టి - “ఈ రైలు ఇవాళపోదట. ప్రయాణం రద్దయింది. ఇంటికి పోదాం పదండి. అసలు ఇంక మీరు కలకత్తా వెళ్ళనే వద్దు” అంటూ అత్తగారి చెయ్యి వట్టుకుని ముందుకు నడిచింది సరళ.

చిన్న చిన్న అడుగులు వేస్తూ - వెంట నడుస్తున్న సావిత్రమ్మ హృదయాన్ని సరళ మాటలలోని మార్గవం నున్నితంగా తాకింది. తప్పిపోయిన ఆత్మీయత తిరిగి వచ్చి మెల్లగా తలుపు తట్టినట్లయింది. ●